

ምስሉይ መልእክቲ ስርዓታት ኣስመራን ደማስቆን፡

ኣብ ተግባራት ጭካኔኦምን ዝኸድዎ ርሕቀትን

ብኣሃዱ ስለያ ሰሙናዊ መጽሔት " ዘኢኮኖሚስት"

ትርጉም ፈነወ ረድዮ ድምጺ ሰላምን ደሞክራሲን ኤርትራ

ኤርትራን ሶርያን ኣብዚ እዋን ኣብ ዓለምና ዝዓበየ ኣብያተ ማእሰርቲ ነናይ ገዛእ ርእሰን ዜጋታት'የን። እዞን ክልተ ሃገራት ብምልካውያን ስርዓታት ክምራሕ እንከለዎ፡ ናብ ስልጣን ኣመጸጽኦ ናይዞም ህዝቢ ዘሳቕዩ ዘለው መልእክቲ ግን ዝተፈላለዩዮ። ፕረዚደንት ሶርያ በሻር ኣል ኣሳድ ነቲ ኣቦኡ ሓፊጽ ኣል ኣሳድ ተቐጻጸርዎ ዝነበረ ዝፋን ክወርስ እንከሎ፡ ናይ ኤርትራ መላኺ ኢሳያስ ኣፈወርቂ ግን ብመንገዲ'ቲ ዝነውሐን ዝመረረን ሃገራዊ ብረታዊ ቃልሲ ኣቢሉ፡ ንዝተፈጥረ ናይ ስልጣን ባደነት ተጠቒሙ ዝጨበጦ በትረ ስልጣን'ዩ። ኢሳያስ ካብዚ ብሓይሊ ዝሓዘኸዎ ስልጣን ኣይለቅቕን ኣየረክብን ብምባል ንህዝቢ እታ ሃገር ከም ህዝቢ ብዘይንሕሱዎ ዝቕጥቅጥ ዘሎ ዓመጸኛ መራሒ ዩ።

ኣብ ፍቶት ስልጣን መጸእካ በሻር ኣል ኣሳድ'ውን ካብ'ቲ ናይ ኤርትራ መራሒ ዝተፈልየ ባህርን ባህግን የብሉን። ክልቲኦም ኣብ ህርፋን ስልጣንን ዝናን ዝበላለጹ ኣይኮኑን። ኣብ ልዕሊ ህዝቦም ብዝፍጽምዎ ኢ- ሰብኣዊ ጨካን ተግባራት፣ ኣብ ዝኸተልዎ ኣገባብ ምሕደራ፣ ኣብ ጥልመትን ክሕደትን፣ ዘይትግበር መብጻዓ ምእታው፣ ልዕሊ ዝኾነ ብህዝብን ሃገርን ግዱስ መሰልካ ምቕራብ ... ወዘተ'ውን ዝመሳሰሉ ደኣምበር ዝፈላለዩ ኣይኮኑን። ኣብ ገለ ሽነኻት ግን ዘይመሰረታዊ መልካዎዊ ፍልልይ የንጸባርቑዮም። ኣብዛ በሻር ኣል ኣሳድ ከም ቃሕታኡ ዝጋልበላ ዘሎ ሃገረ ሶርያ ስማዊ ሃገራዊ ባይቶ ኣሎ። ተወከልቲ ህዝቢ ዝብል ስም ተዋሂብዎም ዝጋብኡ ውልቀ ሰባት ኣለው። ኣብ ኮፍ ዝበልዎ ትኸስ እናበሉ እቲ መላኺ ዝበሎም ዝሰምዑ፡ ኣብ መወዳእታ ከኣ ይረድእዎ ኣይረድእዎ ይእመንሉ ኣይእመንሉ፡ ኣብ ዝተዳለወሎም ወረቓቕቲ ክታሞም ዘንብሩ።

ኣብዛ ውልቀ መላኺ ኢሳያስ ዘመሓድራ ዝዕንድረላ ዘሎ ኤርትራ ግን፡ ሃገራዊ ባይቶ፣ ወከልቲ ህዝቢ፣ ፈራዲ ኣካል፣ ሃገራዊ ባጀት ... ወዘተ ዝበሃሉ ናይ ሓንቲ ሃገር ኣገዳስቲ ሕጋውያን ትካላትን ኣካላትን ካብ መጀመርያ ብሕጋዊ ኣገባብ ዝተጣየሱ ኣይነበሩን። ሕጂ ከኣ ዋላ ንይምሰል'ውን የለውን። ኣይኮነን ሓጋጊ፡ ፈራዲ፡ ፈጻሚ ኣካል ዝበሃሉ እናተመዓደው ግን ከኣ ርእሰ ነጻነቶም ሓልዮም ዝኸዱ ህይወት ዘለዎም ሕጋውያን ትካላት ክህልው፡ እቲ ፈጻሚ ኣካል ዝበሃል ማለት ካቢነ ሚኒስትራት 'ውን ስሩዕ ፖለቲካዊ ህይወት የብሉን። ህዝቢ እታ ሃገር ኣብዚ ናይ ድሕሪ ነጻነት ዓመታት ዝፈልጦ፡ ዝወከሎ ስለዚ ከኣ ዝሓቶ ሕጋዊ ትካል የብሉን። ንኢሳያስ ጥራሕ'ዩ ዝፈልጥ። ንዕኡ ጥራሕ ስለ ዝፈልጥ፡ ሓሰመ ጠዓመ ፖለቲካዊ ጉዳያት ዝምልከት ብዛዕባኡ ዘዕልል። ከምዚ ኢሉ፡ ከምዚ ገይሩ፡ ከምዚ ክገብር'ዩ ኢሉ እናበለ ኩሉ ህይወቱ ምስኡ ኣተኣሳሲሩ ይዛረብ። ብካልእ ገጽ ግን ኢሳያስ ኣፈወርቂ በቲ ህዝቢ ኣዝዩ ዝጽላእ ውልቀ መላኺ ባእታ'ዩ።

ኣብ መእተዊ ናይዚ ጽሑፍ ከም ዝተገልጸንክልቲኦም ዘመሳሰሎም ባህርያት ግን ኣለዎም። ምጭፍላቕ መሰረታዊ ሰብኣውን ደሞክራሲያውን መሰላት ናይ ህዝብታቶም። ካብዚ ዘመሳሰሎም ጸረ-ህዝቢ ባህሪኦም ተበጊሶም፡ ልዕሊ ማሕበራዊ ትካላት ኣብያተ ማእሰርቲ ዝሃጹዮም። ኣብያተ ማእሰርቲ ኣብ ልዕሊ መሬት፣ ኣብያተ ማእሰርቲ ኣብ ትሕቲ መሬት፣ ኣብያተ ማእሰርቲ ኣብ ኮንቴነራት። ምስናይ ሕሱም ዘመን ዝሰገሮ ስቅያታዊ መግረፍቲ። ካብ በብሃገሮም ሃዲሞም ናብ ኤውሮጳ ዝሰገሩሞ ኣሃዱ ስለያ ዘኢኮኖሚስት መጽሔት ረኺቡ ዘዘራረቦም ኤርትራውያንን ሶርያውያንን ግዳያት ከም ዝረጋገጽዎ፡ ኣብ'ቲ ኣብያተ ድጓና

ዘይተንግረሉ ደአምበር ዕለታዊ ዘይፍጹም ግፍፍዊ ስቅያታዊ መግረፍቲ የለን። ፈጸምቱ ከአ ናይዞም ክልተ ዝወጸአሎም ጨካናት መለኸቲ እሙናት ዝኾኑ አባላት ጸጥታዮም።

ተግባራት ጭካኔአም ዕድመን ጾታን ዝፈለ አይኮነን። ካብ ፍርሒ ዝብገስ ጭካኔ ስለዝኾነ ንኹሉ ይጥርጥርዎ። ንኹሉ ብራዕዲ ሰጥ ከብልዎ ድማ ምስምስ እናፈጠሩ ይህድድዎ የሳቕይዎ። የድክይዎ ብፖለቲካ ከምዘይዛረብ ኣብ መዓልታዊ እንጀራኡ ጥራሕ ክሓስብ የገብርዎ። ካብኡ ናብ ድማ ኤርትራ ዝኾነ መተንፈሲ ሓበሬታ ዘይብላ ዕጽውቲ ርግጢ ሃገርያ። ከምኡ ስለ ዝኾነት ድማያ ናይ አፍሪቃ ሰሜን ኮርያ ተሰይማ ዘላ። ስለዚ ግዳያት ስርዓት አስመራ ካብ ብዝሓም ዝብገስ ክንደይ ክኾኑ ይኸእሉ ብዝርዝር ንምፍላጥ አጸጋሚዮ። አሃዱ ስለያ ናይዚ መጽሔት ግን ሓደ ነገር ብጭቡጥ ከረጋግጽ ክኢሉ አሎ። ብአማኢት አሸሓት ዝቐጸሩ ዜጋታት ኤርትራ ካብዚ ጨካን ምሕደራ ህይወቶም ከድሕኑ ክብሉ ብእግረይ አውጽኢኒ ይስደዱ ምህላውም። ኣብ ጉዕዞ ኩሉ ዓይነት ስቓይ ይበጽሖም። ግን ከአ ዝደሓሩ ካብ ቅድሚኦም ዝተበገሱ ግዳያት ኣብ ክንዲ ዝመሃሩ ዝብህርሩ ብዝዕድለይ ይቐጽሉ። እዚ ምርጫዚ ኤርትራ ካብ ኩሉ ዝኸፍአት መልአክ ሞት ምኻናዮ ዘነጽር። ብመንጽር ዕጽውቲ ኤርትራ ሶርያ ርሕውቲያ። ኣብ ሶርያ ሓበሬታ ንምርካብ ዘጸግም ነገር የለን። ከም ዝፍለጥ ሓንቲ ብውሳኔ ውድብ ሕቡራት ሃገራት ዝተጣደሱት ብወ/ሮ ሺላ ቢ ኪታሩት ትምራሕ ንኩነታት ሰብአዊ መሰላት ኤርትራ እትከታተል ጉጅለ ኣላ። ስርዓት አስመራ ግን ናብ ኤርትራ ኣትያ ኩነታት ከተጽንዕን አይፈቐደላን። ኣብ ኤርትራ ኣትያ አህጉራዊ ማሕበረ-ሰብ ዘሰከማ ሓላፍነት ከይትዋጸእ ናብ ሃገረይ አየእቱን ኢሉ ከልኪልዎ ይርከብ።

መለኸቲ ስርዓታት ሶርያን ኤርትራን አፍ ደገኦም ንአህጉራውያን ተጣበቑቲ ሰብአዊ መሰላትን ማሕበር ቀይሕ መስቀልን ወትሩ ምስምስ እናፈጠሩ ምስ ረገጡዮም። አሱራት ብመቐርቦም ኮነ በዞም አህጉራውያን ትካላት ክብጽሑ። እንተመይቶም ድማ ሬሳአም ንስድራ ቤቶም ክወሃብ ወይ ብወግዒ ምስናይ ምክንያት አማውታ ሓበሬታ ክህቡ ፍቓደኛታት አይኮኑን። እዞም ውልቀ መለኸቲ ብተግባሮም ክሕተቱ ይግባእ። አህጉራዊ ማሕበረ-ሰብ ማለት ውድብ ሕቡራት ሃገራት እንታይ ይጽበዩሎም ከምዘሎ ዛጊት አየነጸረን። ህዝብታት ኤርትራን ሶርያን ንምልጋሶም ይቃለሱ አለው። እንተኾነ ገና ከምቲ ዝድለ ዓቕሚ አየጥረዩ ዘለው።

አሃዱ ስለያ ሰሙናዊት መጽሔት ዘ ኢኮኖሚስት

ብሓልዮት ደሞክራሲያዊ ግንባር ሓድነት ኤርትራ ዝፍኖ፣ ድምጺ ሰላምን ደሞክራሲን ኤርትራ 11-08-2017